
WMENT OF KE 


KERALA 


ಕೇರಳ ಸರಕಾರ 


ಕಾನೂನು ( ಶಾಸನ ರಚನೆ - ಜಿ) ಇಲಾಖೆ 


ಅಧಿಸೂಚನೆ 


ನಂ . 20614/ ಲೆಗ್ , ಜಿ2 / 2013/ಕಾನೂನು, 


ತಿರುವನಂತಪುರಂ, 2013 ಸೆಪ್ಟೆಂಬರ್ 19, 

1935 ಭಾದ್ರಪದ 28. 


2013 ಸೆಪ್ಟೆಂಬರ್ 17ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ ಈ 
ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು. 


ರಾಜ್ಯಪಾಲರ ಆಜ್ಞಾಪ್ರಕಾರ, 
ಸಿ. ಪಿ. ರಾಮರಾಜ ಪ್ರೇಮಪ್ರಸಾದ್ , 
ಕಾನೂನು ಖಾತೆ ಕಾರ್ಯದರ್ಶಿ. 


2013ರ 50ನೇ ನಂಬ್ರ ಅಧ್ಯಾದೇಶ 
2013ರ ವಿಶ್ವವಿದ್ಯಾನಿಲಯ ಕಾನೂನುಗಳು ( ಎರಡನೇ ತಿದ್ದುಪಡಿ) ಅಧ್ಯಾದೇಶ 

ಭಾರತ ಗಣರಾಜ್ಯದ ಅರುವತ್ತನಾಲ್ಕನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ 
ಪ್ರಖ್ಯಾಪಿಸಲ್ಪಟ್ಟಿತು. 
1986ರ ಕೊಚ್ಚಿ ವಿಜ್ಞಾನ - ತಂತ್ರಜ್ಞಾನ ವಿಶ್ವವಿದ್ಯಾನಿಲಯ ಅಧಿನಿಯಮ , 2013ರ 
ತುಂಜತ್ ಎಳುತ್ತಚ್ಚನ್ ಮಲಯಾಳ ವಿಶ್ವವಿದ್ಯಾನಿಲಯ ಅಧಿನಿಯಮ 
ಇತ್ಯಾದಿಯನ್ನು ಪುನಃ ತಿದ್ದುಪಡಿಮಾಡುವುದಕ್ಕಿರುವ 

ಒಂದು 

ಅಧ್ಯಾದೇಶ 
ಪೀಠಿಕೆ - 1986ರ ಕೊಚ್ಚಿ ವಿಜ್ಞಾನ - ತಂತ್ರಜ್ಞಾನ ವಿಶ್ವವಿದ್ಯಾನಿಲಯ ಅಧಿನಿಯಮ 
ಹಾಗೂ 2013ರ ತುಂಜತ್ ಎಳುತ್ತಚ್ಚನ್ ಮಲಯಾಳ ವಿಶ್ವವಿದ್ಯಾನಿಲಯ 
ಅಧಿನಿಯಮವನ್ನು ಇನ್ನು ಮುಂದಿನ ಅವಶ್ಯಕತೆಗಳಿಗಾಗಿ ಪುನಃ ತಿದ್ದುಪಡಿ ಮಾಡುವುದು 
ಯುಕ್ತವಾಗಿರುವುದರಿಂದಲೂ , 

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದಲೂ ತಾನು ತುರ್ತುಕ್ರಮ 
ಕೈಗೊಳ್ಳಬೇಕಾದ ಅವಶ್ಯಕವಾದ ಸನ್ನಿವೇಶವು ಅಸ್ತಿತ್ವದಲ್ಲಿದೆ ಎಂದು ಕೇರಳ ರಾಜ್ಯಪಾಲರಿಗೆ 
ಮನವರಿಕೆಯಾಗಿರುವುದರಿಂದಲೂ ; 

ಈಗ, ಆದುದರಿಂದ, ಭಾರತ ಸಂವಿಧಾನದ 213ನೇ ಅನುಚ್ಛೇದದ ( 1) ನೇ ಖಂಡ 
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ ಕೇರಳ ರಾಜ್ಯಪಾಲರು ಈ ಕೆಳಗಿನ 
ಅಧ್ಯಾದೇಶವನ್ನು ಪ್ರಖ್ಯಾಪಿಸಲು ಇಚ್ಛಿಸುವರು: 

1. ಸಣ್ಣ ಹೆಸರು ಮತ್ತು ಪ್ರಾರಂಭ. ( 1) ಈ ಅಧ್ಯಾದೇಶವನ್ನು 2013ರ, 
ವಿಶ್ವವಿದ್ಯಾನಿಲಯ ಕಾನೂನುಗಳು ( ಎರಡನೇ ತಿದ್ದುಪಡಿ) ಅಧ್ಯಾದೇಶ ಎಂದು ಕರೆಯಬಹುದು. 

(2 ) ಇದು ಕೂಡಲೇ ಜಾರಿಗೆ ಬರುವುದಾಗಿದೆ. 
2. 1986ರ 31ನೇ ಅಧಿನಿಯಮವನ್ನು ಹಾಗೂ 2013ರ 24ನೇ ಅಧಿನಿಯಮವನ್ನು 
ತಾತ್ಕಾಲಿಕವಾಗಿ ತಿದ್ದುಪಡಿಮಾಡತಕ್ಕದ್ದು. ಈ ಅಧ್ಯಾದೇಶವು ಅಸ್ತಿತ್ವದಲ್ಲಿರುವ ಕಾಲದಲ್ಲಿ, 

1986ರ ಕೊಚ್ಚಿ ವಿಜ್ಞಾನ- ತಂತ್ರಜ್ಞಾನ ವಿಶ್ವವಿದ್ಯಾನಿಲಯ ಅಧಿನಿಯಮ (1986ರ 31 ಕ್ಕೆ 
ಹಾಗೂ 2013ರ ತುಂಜತ್ ಎಳುತ್ತಚ್ಚನ್ ಮಲಯಾಳ ವಿಶ್ವವಿದ್ಯಾನಿಲಯ ಅಧಿನಿಯಮ 
(2013ರ 24 )ಕ್ಕೆ , 3 ಹಾಗೂ 4 ವಿಭಾಗಗಳಲ್ಲಿ ನಿಗದಿಪಡಿಸಿರುವ ತಿದ್ದುಪಡಿಗಳಿಗೆ 
ವಿಧೇಯವಾಗಿ ಪ್ರಾಬಲ್ಯವಿರುವುದಾಗಿದೆ. 

3. 1986ರ 31ನೇ ಅಧಿನಿಯಮದ ತಿದ್ದುಪಡಿ 1986ರ ಕೊಚ್ಚಿ ವಿಜ್ಞಾನ- ತಂತ್ರಜ್ಞಾನ 
ವಿಶ್ವವಿದ್ಯಾನಿಲಯ ಅಧಿನಿಯಮ (1986ರ 31) ದ, 7ನೇ ವಿಭಾಗದ (2) ನೇ ಉಪ- ವಿಭಾಗದ 
ಬದಲು ಈ ಕೆಳಗಿನ ಉಪ- ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ: 

“( 2) ಅಧ್ಯಾಪಕ, ಅಧ್ಯಾಪಕೇತರ ಹುದ್ದೆಗಳಿಗೆ ನೇಮಕಾತಿಗಳನ್ನು ಮಾಡುವಾಗ, 
ವಿಶ್ವವಿದ್ಯಾನಿಲಯವು 1958ರ ಕೇರಳ ರಾಜ್ಯ ಹಾಗೂ ಅಧೀನ ಸೇವೆಗಳ ನಿಯಮಗಳ 14ನೇ 
ನಿಯಮದ ( ಎ), ( ಬಿ), ( ಸಿ) ಎಂಬೀ ಖಂಡಗಳ ನಿಬಂಧನೆಗಳನ್ನು ಹಾಗೂ 15 , 16, 
17, 17ಎ ಎಂಬೀ ನಿಯಮಗಳ ನಿಬಂಧನೆಗಳನ್ನೂ ಆಯಾಯ ಕಾಲಗಳಲ್ಲಿ ತಿದ್ದುಪಡಿಮಾಡಿದ 
ಪ್ರಕಾರ , ಅವಶ್ಯಕವಾದ ಬದಲಾವಣೆಗಳೊಂದಿಗೆ, ಪಾಲಿಸತಕ್ಕದ್ದು ಹಾಗೂ ಎಲ್ಲಾ ವಿಭಾಗಗಳನ್ನು 
ಒಂದು ಘಟಕವಾಗಿ ಪರಿಗಣಿಸಿ ಕಾಟಗರಿ ಪ್ರಕಾರ ಸಾಮುದಾಯಿಕ ರೊಟೇಶನ್ ಕ್ರಮವನ್ನು 
ಅನುಸರಿಸತಕ್ಕದ್ದು.”. 

4 . 2013ರ 24ನೇ ವಿಭಾಗದ ತಿದ್ದುಪಡಿ . - 2013ರ ತುಂಜತ್ ಎಳುತ್ತಚ್ಚನ್ 
ಮಲಯಾಳ ವಿಶ್ವವಿದ್ಯಾನಿಲಯ ಅಧಿನಿಯಮ (2013ರ 24 ) ದಲ್ಲಿ , 40ನೇ ವಿಭಾಗದ ಬದಲು 
ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ: 

“40 . ನೇಮಕಾತಿಗಳ ಮೀಸಲಾತಿ . ಅಧ್ಯಾಪಕ , ಅಧ್ಯಾಪಕೇತರ ಹುದ್ದೆಗಳಿಗೆ 
ನೇಮಕಾತಿಗಳನ್ನು ಮಾಡುವಾಗ, ವಿಶ್ವವಿದ್ಯಾಲಯವು, 1958ರ ಕೇರಳ ರಾಜ್ಯ ಹಾಗೂ ಅಧೀನ 
ಸೇವೆಗಳ ನಿಯಮಗಳ 14ನೇ ನಿಯಮದ ( ಎ), ( ಬಿ), ( ಸಿ) ಎಂಬೀ ಖಂಡಗಳ 
ನಿಬಂಧನೆಗಳನ್ನು ಹಾಗೂ 15, 16, 17, 17ಎ ಎಂಬೀ ನಿಯಮಗಳ ನಿಬಂಧನೆಗಳನ್ನೂ 
ಆಯಾಯ ಕಾಲಗಳಲ್ಲಿ ತಿದ್ದುಪಡಿಮಾಡಿದ ಪ್ರಕಾರ , ಅವಶ್ಯಕವಾದ ಬದಲಾವಣೆಗಳೊಂದಿಗೆ, 
ಪಾಲಿಸತಕ್ಕದ್ದು ಹಾಗೂ ಎಲ್ಲಾ ವಿಭಾಗಗಳನ್ನು ಒಂದು ಘಟಕವಾಗಿ ಪರಿಗಣಿಸಿ ಕಾಟಗರಿ ಪ್ರಕಾರ 
ಸಾಮುದಾಯಿಕ ರೊಟೇಶನ್ ಅನುಸರಿಸಿ ಆಗಿರತಕ್ಕದ್ದು. ”. 


ನಿಖಿಲ್ ಕುಮಾರ್ , 


ರಾಜ್ಯಪಾಲರು. 


